

۷۔ چٹانیں اور چٹانوں کی قسمیں




آئیے، عمل کر کے دیکھیں۔



(۳)



(۲)



(۱)

شکل ۷

شکل ۷ میں دی ہوئی تصویروں کا مشاہدہ کیجیے اور درج ذیل

سوالوں کے جواب دیجیے۔

- تصویر (۱) میں بتائی ہوئی ٹیکری کن چیزوں سے بنی ہوئی ہے؟
- تصویر (۲) میں کون سا عمل کیا جا رہا ہے؟
- تصویر (۳) میں آپ کو کیا دکھائی دے رہا ہے؟
- اوپر کی تینوں تصویروں کا ایک دوسرے سے کیا تعلق ہو سکتا ہے؟
- ہم تصویر (۱) اور (۳) کی اشیاء کا استعمال کس لیے کرتے ہیں؟

آئیے، عمل کر کے دیکھیں۔



زمین کی سطح کی بیرونی پرت (قشر ارض) سخت ہے اور وہ مٹی اور 'چٹانوں' سے بنی ہے۔ اس کے متعلق کچھلی جماعت میں ہم پڑھ چکے ہیں۔ سطح زمین اور اس کے نیچے بھی چٹانیں ملتی ہیں۔ سطح زمین نیز اس کے نیچے قشر ارض میں تیار ہوئے 'معدنیات' آئیزے کو چٹان کہتے ہیں۔ چٹانیں قدرتی عمل سے وجود میں آتی ہیں۔

چٹانوں کی خصوصیات ان میں پائی جانے والی معدنی اشیاء، معدنیات کی مقدار اور ان کے یکجا آئیزہ بننے کے عمل پر منحصر ہوتی ہیں۔ چٹانوں میں سلیکا، ایلومینیم، میگنیشیم اور لوہا یہ معدنیات خاص طور پر پائی جاتی ہیں۔ ان کے علاوہ ان میں دیگر معدنیات بھی پائی جاتی ہیں۔

اسے ہمیشہ ذہن میں رکھیں۔



چٹان کو روزمرہ کی زبان میں پتھر، بڑ، سل، پتھرلی زمین بھی کہتے ہیں۔

* چٹانوں کی قسمیں

وجود میں آنے کے عمل کے لحاظ سے چٹانوں کی تین خاص قسمیں ہیں۔

- آتش چٹانیں / آگ سے بنی چٹان / بنیادی چٹانیں
- تہہ دار چٹانیں
- تبدیل شدہ چٹانیں

اپنے اطراف کی ٹیکری، ندی کے کناروں، زمین میں سے مختلف اقسام، رنگوں اور جسامت کے پتھر جمع کیجیے۔ ان پتھروں کا مشاہدہ کر کے درج ذیل معلومات کا اندراج کیجیے۔

- جہاں پتھر ملا وہ مقام۔
- پتھر کا رنگ۔
- پتھر پر دکھائی دینے والے نشانات اور ان کے رنگ۔
- پتھر کا وزن اندازاً (ہلکا / وزنی)
- پتھر کی سختی (سخت، نرم، نیم سخت)
- پتھر کی ساخت (ایک جان / پرت دار / کھوکھلا)
- پتھر کی مسامیت (غیر مسامدار / مسامدار)

آپ کے جمع کیے ہوئے پتھر اور مندرجہ بالا معلومات اپنے استاد کو بتائیے اور تبادلہ خیال کیجیے۔

مہاراشٹر کے اکثر پہاڑی قلعوں پر تالاب یا ہاتھی خانے پائے جاتے ہیں۔ دراصل یہ چٹانوں کی کانوں کے گڑھے ہیں۔ ان کانوں سے نکالی گئی چٹانوں کا استعمال قلعہ کی تعمیرات میں کیا گیا تھا۔ کانوں کی وجہ سے بننے والے گڑھوں میں پانی جمع کر کے تالاب بنائے گئے تھے۔



شکل ۷۳: قلعہ پر واقع تالاب

آئیے، ذہن پر زور دیں۔

مہاراشٹر کے قلعوں کی تعمیر میں کس قسم کی چٹانیں استعمال کی گئی ہوں گی؟ کیوں؟

* تہہ دار چٹانیں

درجہ حرارت میں ہونے والی مسلسل تبدیلی کی وجہ سے چٹانیں ٹوٹتی ہیں۔ چٹانوں سے پانی کے رساؤ کی وجہ سے چٹانوں کی معدنیات گھل جاتی ہیں۔ اس طرح چٹانوں کی بچھڑ جھجھڑ ہوتی ہے اور چٹان کے باریک ٹکڑے ہوتے ہیں یا ان کے ذرات بن جاتے ہیں۔ ندی، برفانی ندی اور ہوا ان کارکنوں کے بہاؤ سے یہ ذرات بہہ کر نشیبی جگہ پر تہہ بہ تہہ جمع ہوتے جاتے ہیں۔ اس کے سبب اوپری تہوں کا دباؤ نچلی تہہ پر بڑھ جاتا ہے اور نچلی تہہ ٹھوس بن کر چٹان کی شکل اختیار کر لیتی ہے اور اس طرح تہہ دار چٹانیں وجود میں آتی ہیں۔

تہہ دار چٹانوں میں گال کی تہیں صاف دکھائی دیتی ہیں اس لیے انھیں گال کی چٹانیں بھی کہا جاتا ہے۔ بعض مرتبہ مردہ جانوروں یا نباتات کے باقیات ان تہوں میں دب جاتے ہیں۔ اس لیے تہہ دار چٹانوں میں رکازات پائے جاتے ہیں۔ یہ چٹانیں وزن میں ہلکی اور خستہ ہوتی ہیں۔ تہہ دار چٹانیں عام طور پر مسامدار ہوتی ہیں۔

ریت کا پتھر، چوڑے کا پتھر، شیل موگے کی چٹانیں وغیرہ تہہ دار چٹانیں ہیں۔ تہہ دار چٹانوں میں کبھی کبھی کوئلے کی تہیں بھی دکھائی دیتی ہیں۔



کیا آپ جانتے ہیں؟

زمین کا اندرونی حصہ نہایت گرم ہوتا ہے جس کی وجہ سے وہاں پانی جانے والی تمام اشیا پگھلی ہوئی حالت میں ہوتی ہیں۔ سطح زمین کی دراڑوں میں سے یہ مادے باہر آتے ہیں۔ اسے آتش فشاں کہتے ہیں۔ آتش فشاں کے پھٹنے سے لاوا، گیسیں، دھول، راکھ وغیرہ مادے باہر آتے ہیں۔ لاوے سے بنیادی چٹانیں وجود میں آتی ہیں۔

* آتش چٹانیں

آتش فشاں پھٹنے پر زمین کے اندر پگھلی چٹانوں کا سیال اور سطح زمین پر لاوا ٹھنڈا ہو کر ٹھوس شکل اختیار کر لیتا ہے۔ اس عمل سے تیار ہونے والی چٹانوں کو آتش چٹانیں کہا جاتا ہے۔

آتش چٹانیں زمین کے اندرونی حصے میں پائے جانے والے مادوں سے تیار ہوتی ہیں اس لیے انھیں بنیادی چٹانیں بھی کہتے ہیں۔ اکثر آتش چٹانیں سخت اور یک جان ہوتی ہیں۔ یہ چٹانیں وزن میں بھاری ہوتی ہیں۔ آتش چٹانوں میں رکازات نہیں پائے جاتے۔

مہاراشٹر سطح مرتفع اور سہیادری پہاڑی سلسلے آتش چٹانوں سے بنے ہیں۔ آتش چٹانوں میں **بسالت** اہم چٹان ہے۔ (دیکھیے شکل ۷۵)



کیا آپ جانتے ہیں؟

پیوس چٹان آتش چٹان ہے۔ آتش فشاں کے دہانے سے نکلنے والی جھاگ سے یہ چٹان تیار ہوتی ہے۔ یہ چٹان مسامدار ہوتی ہے۔ اس کی کثافت کم ہونے کی وجہ سے یہ پانی پر تیرتی ہے۔



شکل ۷۴: پیوس چٹان



شکل ۷۴: رکازات

رکازات (fossil)


دفن ہو چکے مردہ جانوروں اور نباتات کے باقیات پر زبردست دباؤ پڑنے کی وجہ سے ان کے نقوش تہہ دار چٹانوں پر اُبھر آتے ہیں۔ مدت بعد وہ سخت اور مضبوط ہو جاتے ہیں۔ ان نقوش کو ہی رکازات کہا جاتا ہے۔

رکازات کا مطالعہ کرنے سے زمین پر مختلف ادوار میں پائے جانے والے جانداروں کی زندگی اور ان کے زمانے کی معلومات حاصل ہوتی ہے۔



کیا آپ جانتے ہیں؟

راجستھان میں جے پور کے قریب سرخ رنگ کے ریت کے پتھر پائے جاتے ہیں۔ یہ ایک قسم کی تہہ دار چٹانیں ہیں۔ ان چٹانوں کا استعمال کر کے شاہجہاں نے دہلی کے مشہور لال قلعہ کی تعمیر کروائی۔ تہہ دار چٹانیں نرم ہونے کی وجہ سے ان پر نقاشی آسانی سے کی جاسکتی ہے۔



لال قلعہ

اندروں موجود قلموں کی نئے سرے سے تشکیل ہونے پر چٹانوں کی شکل تبدیل ہو جاتی ہے۔ اس طرح تیار ہوئیں چٹانیں تبدیل شدہ چٹانیں کہلاتی ہیں۔ یہ چٹانیں وزنی اور سخت ہوتی ہیں۔ چٹانوں کی تبدیلی کو ذیل میں دی ہوئی جدول سے سمجھا جاسکتا ہے۔

* تبدیل شدہ چٹانیں

زمین پر آتش فشانی اور زمینی پلچل متواتر ہوتی رہتی ہے۔ اس وجہ سے آتش چٹانوں اور تہہ دار چٹانوں پر بڑے پیمانے پر دباؤ اور حرارت کا عمل ہوتا رہتا ہے۔ ان اعمال سے چٹانوں کی اصل قدرتی ہیئت اور کیمیائی خصوصیات تبدیل ہو جاتی ہیں۔ بنیادی چٹانوں کے

چٹانوں کی قسمیں	اصل چٹانیں	تصویر	تبدیل شدہ چٹانیں	تصویر
آتش چٹان	گرینائیٹ		نیں	
آتش چٹان	بسالت		ایمفی بولائٹ	
تہہ دار چٹان	چن کھڑی		سنگ مرمر	
تہہ دار چٹان	کونکہ		گریفائٹ (ہیرا)	
تہہ دار چٹان	ریت کا پتھر		کوارٹ زائٹ	
تہہ دار چٹان	شیل		سلیٹ	

پتھر کے کونکے پر زبردست دباؤ پڑنے اور سخت گرمی (حرارت) کی وجہ سے اس میں تبدیلی واقع ہوتی ہے۔ کونکہ ہیرے میں تبدیل ہو جاتا ہے جس سے اس کی قیمت میں اضافہ ہوتا ہے۔ کونکہ ہم جلاتے ہیں مگر ہیرے کو زیور کے طور پر استعمال کرتے ہیں۔




کیا آپ جانتے ہیں؟

- آگرہ کا تاج محل مرمر کی چٹانوں سے تعمیر کیا گیا ہے۔ یہ تبدیل شدہ چٹان ہے۔ یہ چٹانیں راجستھان کے مکرانہ مقام کی کانوں سے لائی گئی تھیں۔
- مدھیہ پردیش میں بھیڑا گھاٹ پر نرباندی میں کشتی سے سفر کرتے وقت اس ندی کے کناروں پر مرمر کی چٹانیں نظر آئیں گی۔ طلوع اور غروب آفتاب کے وقت اور پونم کی رات میں نربادا کے کنارے چاند کی روشنی میں یہ چٹانیں دکنے لگتی ہیں۔ یہ منظر بڑا دلکش ہوتا ہے۔



بھیڑا گھاٹ



شکل ۷۵: ریاست مہاراشٹر: اہم چٹانیں اور ان کی قسمیں

ہماری ریاست مہاراشٹر میں خصوصاً جن اقسام کی چٹانیں ملتی ہیں ان کی تفصیل شکل ۷۵ میں دی ہوئی ہے۔

• نقشے کی مدد سے بسالٹ کے علاوہ دیگر کون سی چٹانیں کن اضلاع میں بتائی ہوئی ہیں، ان کی فہرست بنائیے۔

ہماری ریاست میں آتش فشاں کی وجہ سے تیار ہوئی بسالٹ کی چٹانیں بہت وسیع علاقے میں پھیلی ہوئی ہیں۔ گرینائٹ چٹانیں ریاست کے مشرقی اور جنوبی کون کے علاقے میں پائی جاتی ہیں۔ جانبا

چٹانیں جنوبی کون میں پائی جاتی ہیں جس کی وجہ سے ریاست مہاراشٹر کے مشرقی اور جنوبی کون میں کان کنی کا پیشہ کیا جاتا ہے۔ بسالٹ چٹانیں (تہیں) بہت وسیع علاقے میں پھیلی ہونے کی وجہ سے مہاراشٹر کے دیگر علاقوں میں معدنی دولت کے بڑے ذخائر بہت زیادہ نہیں پائے جاتے۔



* جانبا چٹان

اپنے مہاراشٹر میں کوکن ساحلی علاقے میں جانبا چٹانیں ملتی ہیں۔ یہ چٹانیں خصوصاً رتناگیری اور سندھو درگ اضلاع میں پائی جاتی ہیں۔

آئیے، ذہن پر زور دیں۔

مضبوط دیں، پائیدار دیں اور پتھروں کا دیں، مراٹھی نظم کے اس مصرعے میں مہاراشٹر کے استحکام کا ذکر کرتے ہوئے شاعر کے ذہن میں کیا خیال رہا ہوگا؟

مجھے یہ آتا ہے!

- چٹانوں کی قسمیں سمجھنا۔
- چٹانوں کے استعمال کو سمجھنا۔
- مہاراشٹر کی اہم چٹانوں کی تقسیم کو سمجھنا۔
- چٹانوں کے اقسام کا موازنہ کرنا۔

آپ کیا کریں گے؟

اجیت کو مجسمہ سازی کا شوق ہے۔ وہ ڈاکٹر اے۔ پی۔ جے۔ عبد الکلام کا مجسمہ تراشنا چاہتا ہے۔ اس کے لیے وہ آتشی، تہہ دار اور تبدیل شدہ چٹانوں میں سے کون سی چٹان کا انتخاب کرے، یہ سوال پیدا ہو گیا ہے۔ آپ اس کی مدد کس طرح کریں گے؟

مشق

* سرگرمی:

۱۔ آئیے، عمل کر کے دیکھیں سرگرمی کے لیے جمع کیے گئے پتھر کے نمونوں میں سے کچھ پتھر منتخب کیجیے۔ اسی طرح جب آپ کسی مقام کی سیر کو جائیں تو وہاں سے بھی کچھ پتھر کے نمونے جمع کر کے اپنے اسکول کے لیے پتھروں کا چھوٹا سا ذخیرہ بنائیے۔ پتھروں کے نمونے جہاں سے حاصل کیے گئے ہیں ان مقامات کا اندراج کیجیے۔

(اس سرگرمی کا نمونہ صفحہ ۶۵ پر دیا ہوا ہے۔ اسے دیکھیے۔)

۲۔ اپنے قرب و جوار کے قدیم تاریخی آثار جیسے پہاڑی قلعے، پتھروں سے بنے بند، زمینی قلعے، فصیلیں، برج، باڑے، مندر، مسجد وغیرہ کی سیر کیجیے اور ان تعمیرات میں کس قسم کے پتھروں کا استعمال ہوا ہے، اس کی معلومات استاد/سرپرست کی مدد سے حاصل کیجیے۔

(الف) معلومات حاصل کیجیے کہ ندی میں بہہ کر آنے والی ریت کیسے تیار ہوتی ہے؟ وہ کہاں سے آتی ہے؟

(ب) درج ذیل میں سے کس عمارت کی تعمیر کے لیے آتشی چٹانوں کا استعمال ہوا ہے؟

- ۱۔ تاج محل
- ۲۔ رائے گڑھ کا قلعہ
- ۳۔ لال قلعہ
- ۴۔ ایلورا کے غار

(ج) فرق لکھیے:

- ۱۔ آتشی اور تہہ دار چٹانیں
- ۲۔ تہہ دار اور تبدیل شدہ چٹانیں
- ۳۔ آتشی اور تبدیل شدہ چٹانیں


(د) مہاراشٹر میں درج ذیل مقامات پر عموماً کون سی چٹانیں پائی جاتی ہیں؟

- ۱۔ وسطی مہاراشٹر
- ۲۔ جنوبی کوکن
- ۳۔ ودریہ

حوالہ جاتی ویب سائٹس

- <http://www.geography4kids.com>
- <http://www.rocksforkids.com>

- <http://www.science.nationalgeographic.com>
- <http://www.classzone.com>



شکل ۸ء۱

چیزیں ہمارے قرب و جوار ہی میں ہوتی ہیں لیکن یہ ضروری نہیں کہ ہم ان تمام کا استعمال کرتے ہی ہوں گے۔ قدرت سے ملی بعض چیزوں کا استعمال کرنا ہم نے سیکھا ہے مثلاً پانی۔ انسان جو قدرتی چیزیں استعمال کرتا ہے انہیں قدرتی وسائل کہتے ہیں۔ قدرتی وسائل کے سہارے انسان اپنی ضرورتیں پوری کرتے ہیں۔ اکثر قدرتی وسائل محدود ہوتے ہیں۔ اس لیے وہ بیش قیمت ہوتے ہیں۔ ہوا، پانی، مٹی، معدنیات، نباتات اور حیوانات 'قدرتی وسائل' ہیں۔

ان میں سے ہوا چاروں طرف افراط میں پائی جاتی ہے۔ یہ وسیلہ کبھی کم نہیں ہوتا مگر اس کے معیار اور خاصیت میں تبدیلی ہو سکتی ہے۔ ہوا کا استعمال ہم سانس لینے سے لے کر جلانے کے کاموں تک میں کرتے ہیں۔

شکل ۸ء۲ تا ۸ء۱۳ کی تصویروں کے سہارے ان تمام اجزاء کا

تصور کیا جاسکتا ہے۔

شکل ۸ء۱ میں دی ہوئی تصویروں کا مشاہدہ کیجیے اور درج ذیل سوالوں پر غور کر کے جواب دیجیے۔

- دی ہوئی تصویروں میں کیا کیا دکھائی دے رہا ہے؟
- ان میں سے کتنے جانوروں اور نباتات سے آپ واقف ہیں؟
- ان میں سے کون سی چیز کو آپ نے بذاتِ خود دیکھا ہے؟
- ان میں سے کون سی شے کا آپ نے استعمال کیا ہے یا آپ نے کسی اور کو اسے استعمال کرتے ہوئے دیکھا ہے؟
- ان سے دیگر کون سی ضرورتیں پوری ہو سکتی ہیں؟
- دی ہوئی تصویروں میں سے استعمال میں نہ آنے والی چیزوں کا ممکنہ استعمال کس طرح ہو سکتا ہے؟

جو تصویر آپ نہیں پہچان پائے اس کے بارے میں معلومات حاصل کیجیے۔

جغرافیائی وضاحت

زمین پر کئی چیزیں ہمیں دیکھنے کو ملتی ہیں۔ ان میں سے بعض



شکل ۸۶۷: کان کنی



شکل ۸۶۲: زراعت



شکل ۸۶۸: تعمیر کام



شکل ۸۶۳: مانی گیری



شکل ۸۶۹: نمک سازی



شکل ۸۶۴: شہد جمع کرنا



شکل ۸۶۱۰: ربر کا دودھ جمع کرنا



شکل ۸۶۱۲



شکل ۸۶۵: پانی حاصل کرنا




شکل ۸۶۱۱: گوند جمع کرنا




شکل ۸۶۶: لکڑیاں (اینڈھن) جمع کرنا

کرنے کے لیے وہ زمین پر قدرتی طور پر دستیاب 'مٹی' کو وسیلے کے طور پر استعمال کرتا ہے۔ مٹی کا یہ استعمال دنیا میں ہر جگہ ہوتا ہے۔ اس لیے انسان کے زرعی پیشے میں 'مٹی' ایک اہم قدرتی وسیلہ ہے۔ مٹی کی تشکیل عموماً بنیادی چٹان، آب و ہوا، حیاتی اجزاء، زمین کی ڈھلان اور عرصہ ان عناصر پر منحصر ہوتی ہے۔ ان میں سے آب و ہوا اور چٹانوں کی قسموں کے مطابق مختلف علاقوں میں مختلف قسم کی مٹی تیار ہوتی ہے۔ مٹی کے بننے کا عمل نہایت سست رفتار ہوتا ہے۔ پختہ مٹی تیار ہونے کے لیے لمبا عرصہ درکار ہوتا ہے۔ عام طور پر ڈھائی سینٹی میٹر موٹائی کی مٹی کی تہہ تیار ہونے کے لیے تقریباً ہزار برس کا وقت لگ سکتا ہے۔

● شکل ۸ء۳ سے ۸ء۵ تک میں آدمی کو مچھلی کا شکار کرتے اور شہد جمع کرتے ہوئے دکھایا گیا ہے۔ اسی طرح ان تصویروں میں آدمی پانی نکالتے ہوئے نظر آ رہا ہے۔ ان تصویروں میں قدرتی وسیلہ پانی کے ذریعے انسان اپنی ضرورتیں پورا کرتا نظر آ رہا ہے۔ ہم سب کو صبح جاگنے سے لے کر رات میں سونے تک پانی کی ضرورت ہوتی ہے۔ اس سے پانی کی اہمیت کا اندازہ ہوتا ہے۔ قدرت کی تمام جاندار اشیاء پانی پر منحصر ہوتی ہیں۔ شکل ۸ء۹ دیکھیے۔ اس تصویر میں دکھایا گیا ہے کہ ہم سمندر کے پانی سے نمک حاصل کرتے ہیں۔ روزمرہ زندگی میں ہم اس کا استعمال کرتے ہیں۔



شکل ۸ء۱۴ : عالمی آبی ذخائر اور دستیابی



شکل ۸ء۱۳ : جانوروں کے ذریعے نقل و حمل

بتائیے تو بھلا!




شکل ۸ء۲ سے ۸ء۱۳ تک کی تصویروں کا مشاہدہ کر کے جماعت میں گفتگو کیجیے۔ مشاہدہ کرتے وقت تصویروں کے ہر جز پر غور کیا جانا چاہیے۔ اس کے لیے درج ذیل نکات پر غور کیجیے۔

- تصویروں میں انسان کون کون سے کام کرتے ہوئے دکھائی دے رہے ہیں؟
- ان کاموں سے انھیں کیا کیا حاصل ہوگا؟
- تصویر میں حیوان کیا کر رہا ہے؟
- شکل ۸ء۱۲ میں زمین پر نصب کیے گئے بڑے پتھر کے استعمال کس لیے ہوتا ہے؟
- ٹرک میں کیا بھرا جا رہا ہے؟ اس سے ہمیں کیا حاصل ہوگا؟
- ماہی گیری کے علاوہ دیگر تمام انسانی کام کن مقامات پر ہو رہے ہیں؟

جغرافیائی وضاحت

اوپر دی ہوئی تصویروں میں سے بعض تصویروں میں آدمی خود مختلف کام کرتے ہوئے دکھائی دے رہا ہے۔ اس کا ہر عمل قدرت کے کسی نہ کسی عامل سے تعلق رکھتا ہے۔ ان تمام عوامل پر غور کریں گے۔

● شکل ۸ء۲ میں کسان زمین پر بیلوں کی مدد سے بل چلاتے ہوئے نظر آ رہا ہے۔ کسان زمین کی مٹی کی سطح پر پل چلا کر زمین کو کاشت کے قابل بناتا ہے۔ کاشت کے قابل بنی اس زمین سے کسان مختلف قسم کی فصلیں حاصل کرتا ہے۔ وہ ان فصلوں سے اپنی اور دوسروں کی غذائی ضرورت کو پورا کرتا ہے۔ یہ سب کام



● شکل ۸۶ میں چند آدمی جنگل میں لکڑیاں جمع کرتے ہوئے، ۸۷ میں شہد جمع کرتے ہوئے، ۸۸ میں ربر کا دودھ اور ۸۹ میں گوند وغیرہ جمع کرتے ہوئے نظر آ رہے ہیں۔ نباتات جیسی قدرتی پیداوار سے اپنی ضرورت پوری کرنے کے لیے ہم یہ چیزیں حاصل کرتے ہیں۔ سطح زمین پر ہمیں مختلف قسم کے نباتات نظر آتے ہیں۔

نقشہ ۸۶۱۵ : دریا کی وادیوں کی قدیم انسانی تہذیبیں

سلسلہ جغرافیہ: دریاؤں کی وادیوں کی اقسام اور ان کے نباتات

ان نباتات کو عمومی طور پر گھاس، جھاڑی، پودے، درخت وغیرہ میں تقسیم کیا جاسکتا ہے۔ گھاس کی قسم کے چند پودوں کو بوکر انسان نے ابتدا میں زراعت کے ذریعہ اناج حاصل کرنے کا تجربہ کیا۔ اس وجہ سے اناج کے لیے کی جانے والی اس کی مشقت میں کمی آئی۔ انسان بستی بنا کر رہنے لگا۔ دریائے سندھ، نیل، دجلہ و فرات اور ہویانگ ہو کی وادیوں کی تہذیبیں اس کی چند مثالیں ہیں۔ پانچویں جماعت کی تاریخ کی کتاب میں آپ یہ پڑھ چکے ہیں۔ (نقشہ ۸ء۱۵ دیکھیے) جنگل سے لکڑی، ربر، گوند، پھل، جڑی بوٹیاں وغیرہ چیزیں ہم حاصل کر سکتے ہیں۔ خط استوا سے لے کر قطبین تک اگر غور کریں تو منطقوں کے مطابق درج ذیل اقسام کی نباتات ہمیں دکھائی دیں گے۔ استوائی سدا بہار جنگلات، پت جھڑ کے جنگلات، منطقہ حارہ کے گھاس کے میدان اور جھاڑیوں کے جنگلات، منطقہ سردی کے جنگلات

۹۰° قطب

۶۰°

۴۵°

۳۰°

۱۵°

۰°

۱۵°

۳۰°

۴۵°

۶۰°

۹۰° قطب

مخروطی اور ٹنڈرا جنگلات وغیرہ۔ شکل ۸ء۱۴ میں بتائے ہوئے جنگلات کی وجہ سے نباتاتی وسائل پر منحصر بہت سارے جانوروں نے جنگلات کو اپنا مسکن بنایا ہے۔ ان چرندوں کو اپنی غذا بنانے والے بہت سارے گوشت خور جانور بھی جنگلوں میں رہتے ہیں۔ ان تمام جانوروں کی بدولت جنگلات میں غذائی زنجیروں کا کئی نظام پروان چڑھتا ہے۔ نباتاتی وسائل کی وجہ سے ہمیں حیوانی وسائل حاصل ہوتے ہیں۔

آئیے، غور کریں۔

ہم جن چیزوں کے لیے پانی استعمال کرتے ہیں، اس کی فہرست بنائیے۔
ان میں سے کن چیزوں کی وجہ سے پانی ضائع ہوتا ہے؟ تلاش کیجیے۔

معدنیات کے استعمال کے مطابق انھیں دو جماعتوں میں تقسیم کیا جاسکتا ہے؛ دھاتی اور غیر دھاتی معدنیات۔ دھاتی معدنیات کا استعمال عام طور پر دھات کی اشیا بنانے کے لیے ہوتا ہے، مثلاً لوہا، باکسائٹ، وغیرہ۔ غیر دھاتی معدنیات کا استعمال کیمیائی اشیا بنانے کے لیے کیا جاتا ہے جیسے جیپسم، سیندھو، کیلسائٹ، وغیرہ۔

● شکل ۸ء۲ تا ۸ء۱۲ کی تمام تصویروں میں ماہی گیری کے علاوہ تمام قدرتی وسائل حاصل کرنے کے لیے انسان زمین پر عمل کرتے ہوئے دکھائی دے رہا ہے۔

اس سے یہ نتیجہ نکلتا ہے کہ زمین بھی ایک وسیلہ ہے۔ زمین پر پیدا ہونے والے اکثر حیوانات اور جانداروں کی نشوونما اور موت زمین ہی پر ہوتی ہے۔ زمین اس وسیلے کو اسی لیے بڑی اہمیت حاصل ہے۔ دی ہوئی تصویروں میں بتائے ہوئے استعمال کے ساتھ ساتھ جگہ کی خرید و فروخت، فائدہ مند جگہ حاصل کرنا، تعمیرات، تجارت کے لیے جگہ کا استعمال وغیرہ کے لیے بھی یہ وسیلہ کام میں آتا ہے۔

جغرافیائی ساخت (نشیب و فراز)، مٹی، آب و ہوا، معدنیات اور پانی کے حصول کو ملحوظ رکھتے ہوئے زمین کا استعمال مختلف کاموں کے لیے کیا جاتا ہے۔

کرہ ارض پر خشکی کا حصہ ۲۹.۲۰ فی صد ہے۔ زمین اور آب و ہوا کی خصوصیات کے مطابق دنیا کے مختلف حصوں میں حیاتی عناصر کی تقسیم ہوئی ہے۔ یہ تقسیم غیر مساوی ہے۔ چٹانی زمین، تیز ڈھلان، سطح میدان، کوہستانی علاقے، جنگلوں سے گھرے علاقے، دریاؤں کی وادیاں ساحل سمندر جیسے مختلف جغرافیائی حالات سے ہم آہنگ ہو کر تمام جاندار رہتے ہیں۔ البتہ انسان اپنی ضرورتوں کے مطابق ان حالات میں تبدیلیاں کر لیتا ہے۔

قدرتی وسائل قدرت سے حاصل ہوتے ہیں۔ ان وسائل کا استعمال ہر جاندار اپنی قوت کے مطابق کرتا ہے۔ انسان اپنی ذہنی قوت کے زور پر کئی قدرتی وسائل استعمال کرنے لگا ہے۔ بعد میں بڑھتی آبادی اور لوگوں کی لالچ کی وجہ سے قدرتی وسائل زیادہ پیمانے پر استعمال ہونے لگے۔ اسی سے قدرتی توازن میں بگاڑ پیدا ہوا۔ اس سے یہ ظاہر ہوتا ہے کہ انسان کو چاہیے کہ قدرتی وسائل کا استعمال ضرورت کے مطابق محتاط انداز میں کرے۔

نباتات جس طرح زمین پر پیدا ہوتی ہیں اسی طرح پانی میں بھی ہوتی ہیں۔ بڑھتی آبادی کی ضرورتیں پوری کرنے کے لیے مستقبل میں انسان کو زمین کی نباتات کے ساتھ ہی بڑے پیمانے پر زیر آب نباتات پر انحصار کرنے کے امکانات ہیں۔ (دیکھیے شکل ۸ء۱۷)



● شکل ۸ء۱۷: زیر آب نباتات

● شکل ۸ء۱۳ میں گدھا بوجھ ڈھوتا ہوا نظر آ رہا ہے۔ انسان مختلف کاموں کے لیے جانوروں کا استعمال کرتا ہے۔ گھوڑا، بیل، اونٹ، گدھا وغیرہ جانوروں کا استعمال عام طور پر ہل جوتے، سفر کرنے، مال برداری وغیرہ کے لیے کیا جاتا ہے۔ بکری، گائے، بھینس کا استعمال خاص طور سے دودھ حاصل کرنے کے لیے کیا جاتا ہے۔ جانوروں سے گوشت، انڈے، ہڈیوں کا سفوف، چمڑا وغیرہ چیزیں حاصل ہوتی ہیں۔

● شکل ۸ء۷ میں پتھر کی کان سے پتھر ٹرک میں بھرتے ہوئے دکھایا گیا ہے۔ ہم جانتے ہیں کہ پتھر معدنیات کا آئینہ ہوتا ہے۔ معدن سے مراد کیمیائی عمل کے بعد قدرتی طور پر بنے ہوئے غیر حیاتی آئینے۔

معدنیات کے ذریعے ہمیں مختلف دھاتیں اور کیمیائی اشیا ملتی ہیں۔ بعض کیمیائی اشیا کا استعمال دوائیں بنانے کے لیے ہوتا ہے۔



آئیے، غور کریں۔

۱۔ آپ کے گھر کی چیزیں کن کن دھاتوں سے بنی ہیں؟

دھات اور شے کی فہرست بنائیے۔

۲۔ زمین پر کیے جانے والے پیشوں کی فہرست بنائیے۔

اسے ہمیشہ ذہن میں رکھیں۔

انسان چاہے کتنی ترقی کر لے اس کے باوجود اسے بے شمار چیزوں کے لیے قدرت پر منحصر رہنا ہوتا ہے۔ قدرت صرف انسانوں کے لیے نہیں ہے بلکہ دیگر تمام جاندار بھی اسی پر منحصر ہیں۔ لہذا قدرتی وسائل کا استعمال ہمیشہ بقدر ضرورت کرنا لازم ہے۔

مجھے یہ آتا ہے!

- قدرتی وسائل پہچاننا۔
- قدرتی وسائل کا استعمال محتاط انداز میں کرنا۔
- مختلف قدرتی وسائل کا استعمال جاننا۔

آپ کیا کریں گے؟

منگھو کی چھوٹی سی بستی میں تم رہنے کے لیے گئے ہو۔ بستی کے لوگوں کی حالت کچھ اچھی نہیں، اس کا تم نے مشاہدہ کیا۔ اس بستی کے اکثر لوگ صرف ایک وقت کھاتے ہیں۔ بستی کے لوگ پتھر تراشنے کا کام کرتے ہیں۔ منگھو کی بستی کے اطراف میں جنگل پھیلا ہوا ہے۔ یہ جنگلاتی علاقہ ندی، نالے، آبشار، پہاڑ سے مالا مال ہے۔ اس علاقے میں سیر و تفریح کے مواقع ہیں۔ منگھو کی بستی کے حالات بدلنے کے لیے تم کچھ کر پاؤ گے؟

مشق


(ج) دیے ہوئے سوالوں کے جواب لکھیے۔

- ۱۔ مٹی کا تیار ہونا کن عوامل پر منحصر ہے؟
- ۲۔ جنگل سے کون کون سی پیداوار حاصل ہوتی ہیں؟
- ۳۔ معدنیات کا کیا استعمال ہے؟
- ۴۔ زمین کا استعمال کن کن کاموں کے لیے کیا جاتا ہے؟
- ۵۔ قدرتی وسائل کی حفاظت کیوں ضروری ہے؟

(الف) درج ذیل قدرتی وسائل کا کیا استعمال ہے؟

- ۱۔ پانی
- ۲۔ جنگلات
- ۳۔ جاندار
- ۴۔ معدنیات
- ۵۔ زمین

(ب) خانے پُر کیجیے۔



حوالہ جاتی ویب سائٹس

- <http://kids.mongaby.com>
- <http://www.nakedeyeplanets.com>


* سرگرمی: میٹھے پانی کے چشموں کی تصویریں جمع کیجیے اور معلومات لکھیے۔

۹۔ توانائی کے وسائل



مشاہدہ کر کے جواب لکھیے۔

بتائیے تو بھلا!



شکل ۹ء۲: معدنی تیل کا استعمال



شکل ۹ء۱: لیمپ کی روشنی میں مطالعہ کرتے ہوئے۔



شکل ۹ء۵: شمسی توانائی پر چلنے والا گیزر (گرمالہ)

- شکل ۹ء۱ میں روشنی حاصل کرنے کے لیے توانائی کا کون سا وسیلہ استعمال ہوا ہوگا؟
- یہ توانائی کا وسیلہ کہاں سے آیا ہوگا؟
- شکل ۹ء۲ کی تصویر میں موٹر میں ایندھن بھرا جا رہا ہے۔ پمپ تک توانائی کا یہ وسیلہ کہاں سے لایا جاتا ہوگا؟
- شکل ۹ء۳ میں مالتی کی بھنگری پھرنے اور اس کے ماں باپ کو اناج کی صفائی کے لیے کس چیز کی مدد کار رہے؟
- شکل ۹ء۴ میں تیل گرم کرنے کے لیے، روشنی کے لیے اور رکشا چلانے کے لیے کون کون سی توانائی کا استعمال ہوتا ہے؟
- سورج کی روشنی کا استعمال آدمی کس لیے کرتا ہے؟
- مندرجہ بالا میں سے توانائی کے کن وسائل کے لیے آدمی کو خرچ کرنا پڑتا ہے؟



شکل ۹ء۳: اناج کی صفائی اور بھنگری



شکل ۹ء۴: چلنے والی گیس کا بطور ایندھن استعمال

• صفحہ ۵۱ کی شکلوں کے توانائی کے کون سے وسائل بغیر قیمت حاصل ہوتے ہیں؟

جغرافیائی وضاحت

اپنی ضرورتیں پوری کرنے کے لیے ہم مختلف کام کرتے ہیں۔ اس کے لیے ہمیں توانائی کی ضرورت ہوتی ہے۔ قدیم زمانے میں انسانی قوت اور جانوروں کا استعمال کر کے کام کیے جاتے تھے۔ انسان کی ضرورتیں جس طرح بڑھتی گئیں اسی طرح توانائی کے وسائل اور ذرائع کے استعمال میں تبدیلی آتی گئی۔ انسان یہ توانائی عموماً قدرت ہی سے حاصل کرتا ہے۔ اوپر دیے ہوئے سوالوں کے

جوابوں سے ہمیں یہ بہ آسانی سمجھ میں آئے گا۔ پٹرول، ہوا، قدرتی گیس، سورج کی روشنی وغیرہ توانائی کے وسائل کا ہم استعمال کرتے ہیں۔ اس کے علاوہ توانائی کے دیگر وسائل بھی ہیں۔

توانائی کے وسائل کی مختلف طرح سے تقسیم کی جاسکتی ہے۔ ان میں خصوصاً **روایتی** - غیر روایتی، **حیاتی** - غیر حیاتی، تجدیدی - غیر تجدیدی، چیزوں پر منحصر، عمل پر منحصر وغیرہ قسموں پر ہم غور کریں گے۔ ذیل کی جدول سے ہم منقسم کیے گئے توانائی کے وسائل کی خصوصیات معلوم کریں گے۔

عمل پر منحصر توانائی کے وسائل	چیزوں پر منحصر توانائی کے وسائل
مثلاً سورج، ہوا، پانی، موجز اور اندرون زمین حرارت۔	مثلاً لکڑی، کوئلہ، معدنی تیل، قدرتی گیس، کچرا، جوہر۔
قدرتی عمل دائمی ہوتے ہیں۔	چیزیں دائمی نہیں ہوتیں۔
متواتر حاصل ہوتے رہتے ہیں۔	چیزیں استعمال کرنے سے ختم ہو جاتی ہیں۔
دوبارہ استعمال میں آ سکتے ہیں۔	دوبارہ استعمال نہیں ہو سکتے۔
بڑے پیمانے پر پائے جاتے ہیں۔	محدود پیمانے پر حاصل ہوتے ہیں۔
قدرتی طور پر بہ آسانی حاصل ہو جاتے ہیں۔	قدرتی طور پر ان کی تجدید ہونے کے لیے ہزاروں برس درکار ہوں گے۔
عمل پر منحصر توانائی کے وسائل قدرتی ہیں۔	جوہری توانائی کے علاوہ تمام وسائل حیاتی توانائی ہیں۔
صاف ستھرے اور آلودگی پیدا نہ کرنے والے توانائی کے وسائل ہیں۔	توانائی پیدا کرتے وقت آلودگی بڑھتی ہے۔
توانائی کے یہ تمام وسائل غیر روایتی ہیں۔	جوہری توانائی کے علاوہ دیگر تمام توانائی کے وسائل کو روایتی توانائی کے وسیلے کہا جاتا ہے۔
ان وسائل کو استعمال کرنے کے لیے ضروری تکنیک پر عمل درآمد کرنے میں مالی خرچ بہت زیادہ ہوتا ہے۔	توانائی کے وسائل پیدا کرنے میں زیادہ خرچ نہیں آتا۔
دوراندیشی سے غور کریں تو یہ وسائل ماحولیات کے لیے مناسب ہیں۔	دوراندیشی سے غور کریں تو توانائی کے یہ وسائل آتش گیر ہونے کی وجہ سے ماحولیات کے نقطہ نظر سے نقصان دہ ہیں۔
بجلی پیدا کرنے کی قسمیں: حرارتی اور حرکی	بجلی پیدا کرنے کی قسمیں: حرارتی اور جوہری



شکل ۹۹: اوون میں بنائی ہوئی شے باہر نکالتے ہوئے



شکل ۹۶: خانساں (باورچی) کھانا پکاتے ہوئے



شکل ۹۱۰: گیس پر کھانا پکاتے ہوئے

توانائی کے وسائل کا استعمال کر کے درج ذیل قسموں کی بجلی پیدا کی جاسکتی ہے۔ آبی بجلی، حرارتی بجلی، جوہری بجلی، اندرون زمین حرارت سے حاصل بجلی (ارضی حرارتی بجلی) وغیرہ۔ حرارتی بجلی تیار کرنے کے لیے توانائی کے وسائل کا براہ راست استعمال کیا جاتا ہے۔ اس طریقے میں توانائی کے وسائل کو جلا کر ان سے پیدا ہونے والی حرارت سے بجلی تیار کی جاتی ہے۔ اسی طرح حرکتی حرارت کا استعمال کر کے بھی بجلی پیدا کی جاسکتی ہے۔

آئیے عمل کر کے دیکھیں۔



شکل ۹۶ سے ۹۱۰ کی تصویروں کے مشاہدے سے یہ پتا چلتا ہے کہ کھانا پکانے کے لیے توانائی کے مختلف وسائل کا استعمال کیا گیا ہے۔ ان تصویروں میں استعمال میں آئے ہوئے توانائی کے وسائل کی فہرست بنائیے۔ یہ بتائیے کہ جدول میں تقسیم کیے ہوئے توانائی کے وسائل میں ان کا شمار کس گروہ میں ہوتا ہے۔ گفتگو کیجیے کہ دیگر کون سے وسائل توانائی استعمال کیے جاسکتے ہیں۔



شکل ۹۷: سیگوی پر بھٹے بھونتے ہوئے




شکل ۹۸: اسٹوپر کھانا پکاتے ہوئے



شکل ۹ء۱۲: لوہار کام

- معدنی تیل اور قدرتی گیس: زمینی حرکات سے جس طرح کونکہ وجود میں آیا اسی طرح معدنی تیل اور قدرتی گیس بھی وجود میں آئیں۔ معدنی تیل سطح زمین کے نیچے یا سمندری تہہ کے نیچے ملتا ہے۔



شکل ۹ء۱۳: معدنی تیل کی کھدائی

- اکثر معدنی تیل کے کنوؤں میں قدرتی گیس کے ذخائر بھی پائے جاتے ہیں۔ معدنی تیل کے ذخیرے محدود ہوتے ہیں۔ اس کے مقابلے میں ان کی مانگ زیادہ ہوتی ہے اس لیے معدنی تیل کی قیمت زیادہ ہوتی ہے۔ معدنی تیل کے کالے رنگ اور زیادہ قیمت ہونے کی وجہ سے اسے 'کالا سونا' بھی کہتے ہیں۔ حرارتی بجلی پیدا کرنے کے لیے توانائی کے ان وسائل کا استعمال ہوتا ہے۔ بھارت میں پائے جانے والے معدنی تیل اور کونکے کے علاقے شکل ۹ء۱۴ میں بتائے گئے ہیں۔ ان کا مطالعہ کیجیے۔

کیا آپ جانتے ہیں؟



آدمی کی بڑھتی ضرورتوں کی وجہ سے توانائی کی مانگ متواتر بڑھ رہی ہے۔ سورج اور ہوا کی توانائی تو متواتر اور باسانی حاصل ہوتی ہے لیکن ان کا استعمال کرنے کے لیے ان سے حاصل شدہ توانائی کا ذخیرہ کرنا ضروری ہوتا ہے۔ چونکہ ذخیرہ کرنے میں خرچ بہت آتا ہے اس لیے یہ وسائل کفایتی نہیں ہیں۔ یہ وسائل کم دام میں حاصل ہو جائیں اس کے لیے کوششیں جاری ہیں۔

جغرافیائی وضاحت


* چیزوں پر منحصر توانائی کے وسائل

- لکڑی: آگ پر کھانا پکانے کے لیے دیہاتوں میں لکڑی کا بہت زیادہ استعمال ہوتا ہے۔



شکل ۹ء۱۱: چولہے پر کھانا پکانا

- کونکہ: قدیم زمانے میں زمینی حرکات کی وجہ سے نباتات، جانوروں کے باقیات زمین میں دفن ہو گئیں۔ ان پر دباؤ اور حرارت کا اثر ہونے سے ان کے اجزاء سڑ گئے اور صرف کاربنی اجزاء باقی رہ گئے۔ اس سے کونکہ بنا۔ کونکے کا معیار دیکھ کر اس کا استعمال طے کیا جاتا ہے۔ سادہ کونکہ کھانا پکانے یا اینٹ بھٹیوں میں استعمال ہوتا ہے تو پتھر کا کونکہ خصوصاً صنعتوں میں استعمال کیا جاتا ہے۔ اس کونکے سے حرارتی بجلی تیار کی جاتی ہے۔



شکل ۹۶۱۳

- بھارت کی کن ریاستوں میں کوئلے کے علاقے ہیں؟
- بحر عرب میں معدنی تیل کے علاقے کا کیا نام ہے؟
- کثیرتعداد میں کوئلہ کے علاقے والی دور ریاستوں کے نام بتائیے۔
- شمال مشرقی بھارت میں معدنی تیل کے علاقے کون سے ہیں؟
- گوداوری ندی کی وادی میں کون سے معدنی ذخائر پائے جاتے ہیں؟
- گوداوری ندی کی وادی میں پائے جانے والے معدنی ذخائر کن کن ریاستوں سے تعلق رکھتے ہیں؟


- جوہری (ایٹمی) توانائی : یورینیم، تھوریم جیسی معدنیات کے جوہر کو توڑ کر بڑے پیمانے پر توانائی حاصل کی جاسکتی ہے۔ اس کے لیے نہایت کم مقدار میں ان معدنیات کا استعمال کر کے بڑی مقدار میں توانائی پیدا کی جاسکتی ہے۔ بھارت کے ساتھ ریاست ہائے متحدہ، روس، فرانس، جاپان جیسے چند ممالک ہی میں اس توانائی کا استعمال کیا جاتا ہے۔



شکل ۹ء۱۷: جوہری توانائی منصوبہ

* عمل پر منحصر توانائی کے وسائل


- آبی توانائی : بہتے پانی کی حرکی قوت سے حاصل ہونے والی توانائی کو 'آبی توانائی' کہتے ہیں۔ اس توانائی کا استعمال کر کے آبی بجلی تیار کی جاتی ہے۔ آبی توانائی سے ماحولیات کا نقصان نہیں ہوتا۔ نیز آبی بجلی تیار کرنے کے لیے جس پانی کا استعمال کیا جاتا ہے اسے دوبارہ کام میں لایا جاسکتا ہے۔ مثلاً پنجاب میں بھاکرا نانگل اور مہاراشٹر میں کوننا وغیرہ۔



شکل ۹ء۱۸: آبی بجلی

اپنی ریاست کے چار آبی بجلی کے مراکز کے نام بتائیے۔

- بائیو گیس (حیاتی گیس) : جانوروں کا فضلہ اور غیر مستعمل حیاتی چیزوں (سبزیاں، پتے، چھلکے وغیرہ) استعمال کر کے بائیو گیس تیار کی جاتی ہے۔ اس گیس کا استعمال کھانا پکانے، پانی گرم کرنے اور روشنی کے لیے ہوتا ہے۔ چند کسانوں نے خود کے گھروں کے صحنوں میں بائیو گیس منصوبے تعمیر کروا لیے ہیں۔ ان کے ذریعہ ان کے گھروں میں توانائی کی ضرورت پوری ہو جاتی ہے۔



شکل ۹ء۱۵: بائیو گیس (حیاتی گیس)

- کچرے کے ذریعہ توانائی : بڑے شہروں میں بڑے پیمانے پر ہر روز کچرا جمع ہوتا ہے۔ بڑے شہروں میں کچرے کا صفایا کرنا ایک بڑا مسئلہ دکھائی دیتا ہے۔ یہاں کے کچرے کی درجہ بندی کر کے حیاتی کچرے کا استعمال گیس پیدا کرنے کے لیے کیا جاتا ہے۔ اس گیس سے بجلی بنائی جاتی ہے۔ اس عمل سے شہر کے کچرے کے مسئلے پر مستقبل میں بڑی حد تک قابو پایا جاسکتا ہے۔ نیز بجلی کی پیداوار میں شہر خود کفیل بن سکتے ہیں۔



شکل ۹ء۱۶: کچرے سے توانائی پیدا کرنے کا منصوبہ

- درج بالا توانائی کے تمام وسائل نباتات اور جانوروں کے باقیات سے پیدا ہوئے ہیں۔ اس لیے انھیں توانائی کے حیاتی وسائل بھی کہتے ہیں۔

زیادہ ہو سکتا ہے۔ مثلاً مہاراشٹر کے ضلع نندوربار کے ساکری میں شمسی توانائی منصوبہ۔ شمسی توانائی کے ذریعے کوکر، روشنی کے بلب، ہیٹر، موٹر گاڑی وغیرہ آلات چلائے جاسکتے ہیں۔ شمسی توانائی پیدا کرنے کا انحصار سورج کی شعاعوں کی تہاڑ اور رویت شمس یعنی سورج چمکتے رہنے کے عرصے پر ہوتا ہے۔



شکل ۹۲۰: شمسی کوکر

● بحری توانائی: سمندری موجوں اور مدو جزر کا شمار سمندری آبی حرکات میں ہوتا ہے۔ پانی کی یہ حرکات متواتر جاری رہتی ہیں۔ موجوں کی رفتار اور قوت کا استعمال کر کے بجلی تیار کرنے کی تکنیک اب عام ہو گئی ہے۔ یہاں بھی حرکی توانائی کو برقی توانائی میں تبدیل کیا جاتا ہے۔ یہ توانائی بھی آلودگی سے پاک اور غیر نقصان دہ ہے۔ بھارت جیسے جزیرہ نما ملک میں اس توانائی کا بڑے پیمانے پر استعمال ہو سکتا ہے۔ ایسے منصوبے بھارت میں شروع کرنے کی کوششیں ہو رہی ہیں۔



شکل ۹۲۱: سمندری پانی سے توانائی

کیا آپ جانتے ہیں؟



- جدید آلات کی مدد سے اب بجلی پیدا کرنے کے مرکز سے تقریباً ۸۰۰ کلومیٹر تک بجلی برباد کیے بغیر پہنچائی جاسکتی ہے۔ اس کے آگے بجلی لے جانے پر بجلی ضائع ہوتی ہے۔
- ایک کلو یورینیم سے حاصل ہونے والی بجلی ۱۰,۰۰۰ ٹن کوئلہ جلانے پر حاصل ہوئی بجلی کے برابر ہوتی ہے۔

(ہزار کلو = ایک ٹن)


- ہوائی توانائی: اس توانائی کا استعمال انسان صدیوں سے کر رہا ہے۔ مثلاً بادبانی کشتی۔ لیکن ہوائی طاقت کا استعمال بجلی پیدا کرنے کے لیے نیا ہے۔ ہوائی توانائی حاصل کرنے کے لیے ہوا کی رفتار ۴۰ تا ۵۰ کلومیٹر فی گھنٹہ ہونا چاہیے۔ ہوا کی رفتار سے پون چکیوں کے پتھر گھومنے لگتے ہیں اور حرکی توانائی پیدا کرتے ہیں۔ اس حرکی توانائی کو برقی توانائی میں تبدیل کیا جاتا ہے۔



شکل ۹۱۹: ہوائی توانائی

زراعت، گھریلو استعمال، صنعتوں کے لیے اس توانائی کا استعمال کیا جاتا ہے۔ مہاراشٹر، کرناٹک، تامل ناڈو ریاستوں میں کئی مقامات پر ہوائی توانائی کے مراکز قائم ہیں۔

- شمسی توانائی: سورج سے ہمیں روشنی اور حرارت حاصل ہوتی ہے۔ شمسی توانائی کی شدت زمین پر سب سے زیادہ منطقہ حارہ میں پائی جاتی ہے۔ اس کے متعلق ہم پڑھ چکے ہیں۔ بھارت جیسے منطقہ حارہ والے ملک میں اس توانائی کا استعمال سب سے



آئیے، عمل کر کے دیکھیں۔

جماعت کے طلبہ کو پانچ یا آٹھ گروہ میں تقسیم کیجیے۔ ہر گروہ کو ایک یا دو توانائی وسیلہ چننے کا موقع دیں۔ دیے ہوئے نکات کی مدد سے ہر گروہ اپنے چنے ہوئے توانائی وسیلے کے متعلق معلومات یکجا کرے۔ اس کے لیے وہ اخبار، ٹی وی، حوالہ جاتی کتابیں اور انٹرنیٹ کا استعمال کرے۔ نیز باہمی مباحثہ اور گفتگو کے ذریعہ زیادہ سے زیادہ معلومات یکجا کرے۔

- توانائی وسیلے کا نام
- توانائی وسیلے کا استعمال
- توانائی وسیلے کو تیار کرنے کے لیے لگنے والے اخراجات
- توانائی وسیلے کے فائدے اور نقصانات
- توانائی وسیلے کے متعلق اعداد و شمار، تقسیم کاری کی معلومات، تراشے اور تصویریں
- توانائی کے وسائل کا ماحولیاتی ربط
- درج بالا توانائی کے وسائل کے علاوہ توانائی کے دیگر متبادل وسائل۔
- جمع کی ہوئی معلومات پر جماعت میں دوسرے دن بحث ہو۔
- باہمی تبادلہ خیال کے بعد بہتر، ماحول دوست توانائی کے وسائل کا انتخاب کیا جائے۔

توانائی وسائل کا استعمال محتاط انداز میں کیا جانا چاہیے۔ بڑھتی آبادی، شہر یا نا، صنعتیانا، انسان کی بڑھتی ضرورتیں وغیرہ کی وجہ سے توانائی کی مانگ متواتر بڑھ رہی ہے۔ اس کے لیے توانائی کے متبادل اور غیر روایتی وسائل کا استعمال ضروری ہو گیا ہے۔ بجلی کا استعمال کفایت سے کرنا بھی ضروری ہے۔ اس لیے ہمیں چاہیے کہ بجلی کا غیر ضروری استعمال نہ کریں۔ یہ عمل ہم سب کے لیے ممکن ہے۔



آپ کیا کریں گے؟

گھر میں باہمی رضامندی سے یہ طے ہوا کہ ہفتہ میں ایک دن بجلی کا بالکل استعمال نہ کیا جائے۔ ایسی صورت میں آپ کیا اقدام کریں گے؟



کیا آپ جانتے ہیں؟

- اگوا کیلی اینٹ سولار پروجیکٹ (ایریزون، ریاست ہائے متحدہ)
- کیلی فورنیا ویلی سولار یونٹ (کیلی فورنیا، ریاست ہائے متحدہ)
- گولموڈ سولار پارک (چین)
- چرنک سولار پارک (پاٹن، گجرات)
- ویل سپن ایئر جی پروجیکٹ (مدھیہ پردیش)
- یہ چند بڑے شمسی توانائی منصوبے ہیں۔

• ارضی حرارتی توانائی: گرم پانی کے چشمے انسان کے لیے ہمیشہ حیرت انگیز رہے۔ مثلاً اُنپ دیو، جریٹھوری، منی کرن، وغیرہ۔ زمین کے اندرونی حصے میں ہر ۳۲ میٹر کی گہرائی میں ایک درجہ سیلسی اُس (۱°) حرارت بڑھتی ہے۔ اب زمین کے اندرونی حصے کی حرارت کا استعمال کر کے بجلی پیدا کرنے کے طریقے کو انسان نے کھوج لیا ہے۔ اس ارضی حرارتی توانائی کا استعمال بجلی پیدا کرنے کے لیے کیا جاسکتا ہے۔ بھارت کی ریاست ہماچل پردیش کے منی کرن میں یہ منصوبہ ہے۔

درج بالا توانائی کے تمام وسائل غیر حیاتی وسائل ہیں۔ توانائی کے ان وسائل سے آلودگی کم سے کم ہوتی ہے۔ توانائی کے ان وسائل کو دائمی وسائل بھی کہا جاتا ہے۔



شکل ۲۲: اندرون زمین توانائی پیداوار مرکز



کیا آپ جانتے ہیں؟

سطح زمین سے زمین کے مرکز تک کا فاصلہ ۶۳۷۰ کلومیٹر ہے۔ وہاں درجہ حرارت تقریباً ۴۰۰۰ سیلسی اُس رہتا ہے۔



مجھے یہ آتا ہے!

- قدرتی وسائل میں سے توانائی کے وسائل پہچاننا۔
- توانائی کے وسائل کے استعمال بتانا۔
- توانائی کے وسائل کا محتاط استعمال کرنا۔
- بھارت میں توانائی کے وسائل کی معلومات بتانا۔
- ماحول دوست توانائی کے وسائل کو پہچاننا۔

مشق



(الف) درج ذیل اعمال کے لیے کن وسائل کا استعمال کیا جائے گا؟

- ۱۔ روہن پٹنگ اڑانا چاہتا ہے۔
- ۲۔ ادی واسی ہستی میں لوگوں کو سردی سے محفوظ رہنا ہے۔
- ۳۔ تعلیمی سیر کے سفر میں بہ آسانی لے جاسکنے والے کھانا بنانے کے برتن
- ۴۔ سلمیٰ کو کپڑوں پر استری کرنا ہے۔
- ۵۔ ریلوے کا انجن شروع کرنا ہے۔
- ۶۔ نہانے کے لیے پانی گرم کرنا ہے۔
- ۷۔ غروب آفتاب کے بعد گھر میں روشنی کرنا ہے۔

(ب) درج ذیل سوالوں کے جواب دیجیے۔

- ۱۔ انسان سب سے زیادہ توانائی کے کس وسیلے کا استعمال کرتا ہے؟ اس کی کیا وجہ ہو سکتی ہے؟

- ۲۔ توانائی کے وسائل کا استعمال کیوں ضروری ہے؟
 - ۳۔ ماحول دوست توانائی کے وسائل کا استعمال کیوں ضروری ہے؟
- (ج) توسین میں دیے ہوئے نکات کے ذریعے توانائی کے درمیان کے فرق کو واضح کیجیے۔ (دستیابی، ماحول دوست، فائدے اور نقصانات)

- ۱۔ معدنی تیل اور شمسی توانائی
- ۲۔ آبی توانائی اور اندرون زمین توانائی

* سرگرمی:

بھارت کے نقشے کے خاکے میں بجلی پیدا کرنے والے مراکز دکھائیے۔ ان میں سے کسی ایک بجلی گھر کی باتصویر معلومات لکھیے۔

حوالہ جاتی ویب سائٹس



- <http://www.globalsecurity.org>
- <http://en.wikipedia.org>
- <http://geography.about.com>
- <http://www.sesky.org>



سامنے کی تصویر میں دیا ہوا وسیلہ کس قسم کی توانائی پیدا کرنے کے لیے استعمال کیا جاتا ہے؟



شکل ۱۰ء میں دی ہوئی تصویروں کا مشاہدہ کیجیے اور درج ذیل سوالوں کے جواب دیجیے۔

- تصویر (الف) میں گائے اور بھینس کیا کر رہے ہیں؟
- تصویر (ب) میں کون سا عمل کیا جا رہا ہے؟
- تصویر (ج) میں دودھ جمع کرنے والے مرکز میں کیا ہو رہا ہے؟
- تصویر (د) میں ٹینکر کے ذریعے کس چیز کی نقل و حمل ہو رہی ہے؟ یہ ٹینکر کہاں جا رہا ہے؟
- تصویر میں کون سی چیزیں نظر آ رہی ہیں؟ یہ چیزیں کن اشیاء سے تیار ہوئی ہوں گی؟
- تصویر (ه) میں اور کون سا عمل ہو رہا ہوگا؟
- تصویر (و) میں کی کون سی چیزیں آپ استعمال کرتے ہیں؟
- دودھ اور دودھ سے بننے والی اشیاء میں بنیادی فرق کیا ہوگا؟
- دودھ کی طرح کیا یہ اشیاء بھی جلد خراب ہوتی ہوں گی؟


جغرافیائی وضاحت

درج بالا تمام تصویریں پالتو جانور پالنے، ان سے دودھ حاصل کرنے، دودھ فروخت کرنے، دودھ کے کارخانوں میں دودھ پر کیمیائی عمل کرنے، دودھ سے گھی، مکھن، چیز (cheese)، شری کھنڈ، پنیر، دودھ کا پاؤڈر وغیرہ چیزیں بنانے، انھیں بازار میں فروخت کرنے وغیرہ سے متعلق ہیں۔ اس کے لیے مختلف سطحوں پر

(الف)



(ب)



(ج)



(د)



شکل ۱۰ء: انسانی پیشے

• ہم اپنی ضرورت کی تکمیل کے لیے مختلف کام کرتے ہیں۔ ان کاموں کو ہم پیشہ، صنعت، تجارت کہتے ہیں۔ ہمارے کیے جانے والے کاموں میں سے بعض کا انحصار قدرت پر ہوتا ہے یعنی ایسے کاموں سے حاصل شدہ مال ہمیں قدرت سے ملتا ہے۔ مثلاً گائے، بھینس جانور ہیں۔ انھیں ہم پالتے ہیں۔ تصویر (الف) دیکھیے۔ ان سے ہمیں دودھ ملتا ہے۔ اس سے پتا چلتا ہے کہ دودھ کا پیشہ قدرت پر منحصر ہے۔ اس طرح قدرت پر منحصر پیشوں کو 'ابتدائی پیشے' کہتے ہیں۔ جیسے گلہ بانی، ماہی گیری وغیرہ۔

• ابتدائی پیشوں سے حاصل شدہ چیزوں میں سے بعض کو ہم اصل حالت میں استعمال کرتے ہیں تو کچھ چیزوں کی اصل حالت کو تبدیل کر کے استعمال کرتے ہیں۔ اب تصویر (ہ) دیکھیے۔ اس تصویر میں حاصل کیا ہوا دودھ ڈیری میں لاکر اس پر کیمیائی عمل کیا جا رہا ہے۔ یعنی قدرت سے حاصل ہونے والی پیداوار پر مختلف عمل کر کے اس سے الگ الگ اشیا تیار کی جاتی ہیں۔ یہ چیزیں دودھ کے مقابلے میں زیادہ دنوں تک رہ سکتی ہیں اور ان کا معیار بھی کچھ بڑھا ہوا ہوتا ہے۔ اسی وجہ سے ان کی قیمتیں بھی زیادہ ہوتی ہیں جیسے دودھ سے شری کھنڈ، مکھن، چیز اور پاؤڈر وغیرہ تیار کرنا۔ ایسے عمل کو 'صنعت' کہتے ہیں۔ صنعت ہمیشہ 'خام مال' پر منحصر ہوتی ہے۔ اس عمل کے ذریعے خام مال سے زیادہ معیاری مال (پکا مال) بنایا جاتا ہے۔ صنعتوں کو ہم پہنچایا جانے والا مال اکثر قدرت سے حاصل ہوتا ہے یعنی ابتدائی پیشوں سے حاصل کیا جاتا ہے۔ صنعت ہمیشہ ابتدائی پیشوں پر منحصر ہوتی ہے اس لیے ابتدائی پیشوں پر منحصر صنعتوں کو 'ثانوی پیشے' کہتے ہیں۔



(الف)



(ہ)

کام کیے جاتے ہیں۔ یہ تمام کام انسان نے اپنی ضرورتوں کو پورا کرنے کے لیے کیے ہیں۔ کاموں کے ان مختلف طریقوں سے حاصل شدہ چیزوں کے مطابق ہم ان کی درجہ بندی کر سکتے ہیں۔ درج بالا تصویریں دوبارہ دیکھ کر سوالوں کے جواب دیجیے۔


- درج بالا میں سے کون سا عمل انسان نے قدرت سے چیزیں حاصل کرنے کے لیے کیا ہے؟
- اس عمل سے اسے کون سی پیداوار حاصل ہوئی ہے؟
- انسان اس پیداوار کو کتنے عرصے تک استعمال کر سکتا ہے؟
- کس تصویر میں قدرت سے حاصل پیداوار کو جمع کیا جا رہا ہے؟
- اس عمل سے دودھ والے کو کون سی خدمت دستیاب ہوئی؟
- دودھ کہاں لے جایا جا رہا ہے؟ دودھ پر اگلا عمل کیا ہوتا ہے؟
- دودھ کی کون سی اشیا کھائی دے رہی ہیں؟
- ان اشیا کی جانچ کون کر رہا ہوگا؟
- دکاندار ان اشیا کا کیا کرتا ہے؟
- ان میں سے خراب نہ ہونے والی اشیا اور خراب ہونے والی اشیا کون سی ہیں؟
- کیا دودھ کی قیمت اور وزن اور اس سے بنی اشیا کی قیمت اور وزن یکساں ہوگی؟

اساتذہ وضاحت کے ساتھ طلبہ سے ان نکات پر گفتگو کریں۔

غور کیجیے

۴۰ روپے فی لٹر دودھ ملتا ہے لیکن وہی ۶۰ روپے اور پیپر ۲۰۰ روپے فی کلو ملتا ہے۔ یہ سب دودھ ہی سے بنتے ہیں لیکن ان کی قیمتوں میں اتنا فرق کیوں ہوتا ہے؟


- کون سی تصویر ربعی پیشے سے متعلق ہے؟ وہ پیشے کون سے ہیں؟



اسی طرح دیگر پیشوں کی زنجیر ہمارے ذہن میں اگر آتی ہو تو اس پر غور کیجیے اور ان کی تصویریں بنا کر ابتدائی پیشے سے ربعی پیشے تک درجہ بندی کیجیے۔
غور کر کے آپس میں بحث کیجیے۔

غور کیجیے کہ ہمارے پیشوں پر قدرت کے کون سے اچھے اثرات مرتب ہوتے ہوں گے۔ اس کے لیے درج ذیل نکات لیجیے۔ جماعت میں ان پر بحث کیجیے۔ اس پر اپنی بیاض میں دو پیرا گراف لکھیے۔

- بارش ہی نہیں ہوئی۔ (قحط)
- طوفان آیا۔
- زلزلہ آیا۔
- غیر موسمی بارش ہوئی۔
- اچھی بارش ہوئی۔
- بارش بہت ہوئی اور سیلاب آیا۔
- اچانک آتش فشاں پھٹ پڑا۔
- سنائی آئی۔



- آپ کے ارد گرد پائے جانے والے پیشے کون سے ہیں؟
- کن پیشوں کی تعداد زیادہ ہے؟
- ان پیشوں کے زیادہ ہونے کی وجوہات معلوم کیجیے۔
- آپ کے آس پاس کوئی صنعت جاری ہوگی تو اس کے وہاں جاری ہونے کی وجہ بھی اسی طرح بحث کر کے معلوم کیجیے۔
- قدرتی اور انسانی عوامل کے اثرات پیشوں پر ہوتے رہتے ہیں۔ یہ دیکھیں کہ کیا ان عوامل کو تلاش کیا جاسکتا ہے؟
- صنعتوں کی وجہ سے ماحول کو ہونے والے نقصان کی معلومات حاصل کیجیے۔

- اب تصویر (ج)، (د)، (و) دیکھیے۔ ان تصویروں میں آپ کو دودھ کی نقل و حمل، دودھ کی اشیا کی خرید و فروخت ہوتے ہوئے دکھائی دے گا۔ یہ تمام کام ابتدائی اور ثانوی پیشوں کی پیداوار سے متعلق ہیں۔ یہ پیشے عموماً دونوں پیشوں کی جزوی مدد بھی کرتے ہیں۔ ایسے پیشوں کو 'ثلاثی پیشے' کہتے ہیں۔ یہ پیشے دیگر تمام پیشوں کی مدد کرتے ہیں اس لیے ایسے پیشے کو 'خدماتی پیشے' بھی کہتے ہیں۔ اس میں اشیا کی نقل و حمل، ان کی خرید و فروخت وغیرہ کا شمار ہوتا ہے۔


- اب تصویر (ہ) دیکھیے۔ اس میں ایک شخص دودھ سے بنی اشیا کی جانچ کر رہا ہے۔ وہ شخص ان اشیا کے 'معیار' کو جانچ رہا ہے۔ یہ کام کرنے کے لیے خاص 'مہارت' کی ضرورت ہوتی ہے۔ یہ بھی ایک قسم کا پیشہ ہی ہے۔ لیکن یہ ثلاثی پیشوں کی طرح عمومی نہیں۔ اس پیشے کو اختیار کرنے کے لیے خاص اہلیت کی ضرورت ہوتی ہے۔ اس لیے ایسے پیشے 'ربعی پیشے' کہلاتے ہیں۔

تمام خدماتی پیشے ابتدائی یا ثانوی پیشوں سے براہ راست جڑے ہوں یہ ضروری نہیں، مثلاً ڈرائیور، دھار والا، پولس، ڈاک وغیرہ۔



- ہم اگر بیمار پڑ جائیں تو ہمارا علاج کون کرتا ہے؟
- ہمارے امتحان کے پرچے کون جانچتا ہے؟
- عمارت کا خاکہ (design) کون بناتا ہے؟
- مشین کی ایجاد، دیکھ بھال اور اسے درست کون کرتا ہے؟

- شکل ۱۰۲ میں دی ہوئی تصویر غور سے دیکھیے۔ ہم پیشوں کی درجہ بندی سیکھ رہے ہیں۔ کیا شکر پیداوار کی صنعت سے جڑے ہوئے درج ذیل سوالوں کے جواب تلاش کیے جاسکتے ہیں؟
- ابتدائی سے ربعی پیشوں تک کی درجہ بندی کیجیے۔
- ثانوی پیشے کے لیے کون سے خام مال کا استعمال کیا گیا ہے؟
- ثانوی پیشے سے پیدا ہونے والی اشیا کون سی ہیں؟
- ثلاثی پیشوں میں کون سی خدمات شامل ہیں؟



الف - گنے کا کھیت



ب - گنا توڑنا



ج - گنے کی نقل و حمل




د - کارخانے میں گنا جمع کرنا




ط - شکر کی فروخت




ح - شکر کے بوروں کی حمل و نقل



ز - شکر کی پیداوار اور جانچ






و - گنے کے رس پر عمل



ہ - کارخانے میں مشینوں کی جانچ اور دیکھ بھال

شکل ۱۰۶۲

مختلف پیشوں میں نفری قوت کافی صد (%) تناسب



شکل ۱۰۳: کچھ ممالک کے مختلف پیشوں میں نفری قوت کا تناسب

مجھے یہ آتا ہے!



- مختلف پیشوں کے متعلق بتانا۔
- پیشوں کے درمیان کے فرق کو سمجھنا۔
- ابتدائی تاریخی پیشوں کی درجہ بندی کرنا۔
- پیشوں پر اثر کرنے والے عوامل کو پہچاننا۔

انسانی پیشوں کی ہم اس طرح درجہ بندی کرتے ہیں۔ دنیا کے تمام ملکوں میں ان میں سے کوئی نہ کوئی پیشہ ضرور جاری ہے۔ ان تمام پیشوں ہی کی وجہ سے اندرون ملک اور ملکوں سے باہر مالی لین دین ہوتے ہیں۔ اسی لین دین کی بنیاد پر ملک کی مختلف اشیاء کی 'پیداوار' اور سالانہ 'آمدنی' طے ہوتی ہے۔ اسی کے ذریعہ دیگر ممالک کے مقابلے میں کسی ملک کی ترقی یا ترقی پذیری کا اندازہ لگایا جاسکتا ہے۔

شکل ۱۰۳ کا مشاہدہ کیجیے۔ بنگلہ دیش، متحدہ عرب امارات اور ترکی ممالک میں جاری پیشوں سے جڑی ہوئی آبادی کے مطابق یہ منقسم دائرے بنائے گئے ہیں۔ ابتدائی پیشوں سے ثلاثی پیشوں تک کی درجہ بندی ان دائروں میں کی گئی ہے۔ ان منقسم دائروں کی مدد سے سوالوں کے جواب دیجیے۔

• کس ملک میں انسانی آبادی ابتدائی پیشوں سے زیادہ جڑی ہوئی ہے؟

- کس ملک میں ثانوی پیشوں میں زیادہ لوگ کام کرتے ہیں؟
- کس ملک میں ثلاثی پیشوں سے زیادہ لوگ جڑے ہوئے ہیں؟
- تمام پیشوں میں لوگوں کی تقریباً ایک جیسی تعداد والا ملک کون سا ہے؟

کسی ملک کے ثلاثی پیشوں میں نفری قوت کا تناسب اگر زیادہ ہو تو اس ملک کو ترقی یافتہ ملک کہا جاتا ہے۔ اور اگر ابتدائی پیشوں میں نفری قوت کا تناسب زیادہ ہو تو اسے ترقی پذیر ملک کہا جاتا ہے۔ اب مندرجہ بالا ملکوں میں ترقی یافتہ سے ترقی پذیر ملک کی ترتیبی فہرست بنائیے۔

(الف) مناسب متبادل کا انتخاب کیجیے۔

(الف) بس کنڈکٹر (ب) جانوروں کا ڈاکٹر

(ج) اینٹ بھٹی کا مزدور

۲۔ منطقہ حارہ میں عموماً..... پیشہ پایا جاتا ہے۔

(الف) ابتدائی (ب) ثانوی

(ج) ثلاثی

۳۔ اجمل کی دادی پاڑ، اچار بیچتی ہیں۔ یہ کون سا پیشہ ہے؟

(الف) ابتدائی (ب) ثانوی

(ج) ثلاثی

(ب) وجہ بتائیے۔

۱۔ پیشے کی نوعیت انسان کی آمدنی طے کرتی ہے۔

۲۔ ابتدائی پیشوں کے ممالک ترقی پذیر اور ثلاثی پیشوں والے

ملک ترقی یافتہ ہوتے ہیں۔

۳۔ ربعی مٹھے ہر جگہ دکھائی نہیں دیتے۔

حوالہ جاتی ویب سائٹس



- <http://en.wikipedia.org>
- <http://geography.about.com>
- <http://www.fourmilab.ch>



طلبہ کے ذریعے انجام دی گئی ایک سرگرمی کا نمونہ

الفاظ	جغرافیائی اصطلاحات کے مفصل معنی	الفاظ	جغرافیائی اصطلاحات کے مفصل معنی
• آتشی چٹانیں (igneous rock): لاوے کے سرد ہونے پر بننے والی چٹانیں۔ یہ چٹانیں سطح زمین یا اندرون زمین بنتی ہیں۔ چٹانوں میں پائے جانے والے کیمیائی اجزاء کے مطابق ان کی قسمیں ہوتی ہیں مثلاً گرینائٹ، بسالٹ، ڈولے مائٹ وغیرہ۔	• دہانے سے باہر پھینکے گئے لاوے سے تیار ہوئی چٹان۔ ان میں رکازات نہیں ہوتے۔ یہ چٹانیں سخت اور مضبوط ہوتی ہیں۔ ان میں لوہے کی مقدار بہت زیادہ ہوتی ہے۔	• ابتدائی پیشہ (primary occupation): قدرت سے براہ راست تعلق رکھنے والے اور قدرتی وسائل پر انحصار رکھنے والے پیشے۔ ایسے پیشوں میں صرف قدرتی وسائل کا ذخیرہ کیا جاتا ہے۔ ان پیشوں کے ذریعے ہونے والی پیداوار صرف قدرتی ہوتی ہے۔ زراعت، گلہ بانی، کان کنی، جنگلاتی اشیا کا ذخیرہ وغیرہ پیشے اس میں شامل ہیں۔	• بنیادی طول البلد (Prime Meridian): سطح زمین کے تمام طول البلد میں سے صرف گرینچ شہر سے گزرنے والا خط طول البلد۔ اس طول البلد کو صفر درجہ طول البلد کہا جاتا ہے۔
• اکائی (unit): ایک مقررہ/ معیاری عدد یا پیمانہ جس کا استعمال ذخیرہ ناپنے کے لیے کیا جاتا ہے مثلاً گرام وزن کی اور سینٹی میٹر لمبائی کی اکائی ہے۔	• بھون (Bhuvan): نقشہ اور دور حسیٹ مشینوں کے سہارے حکومت ہند نے تیار کیا ہوا کمپیوٹری نظام۔ گوگل، مپیا، ویکی مپیا کی طرح ہی بھون نظام کام کرتا ہے۔ یہ نظام مکمل طور پر بھارتی ہے۔ نقشے بنانے اور زمین پر کسی مقام کے تعین کے لیے اس نظام کا استعمال ہوتا ہے۔	• درون براعظمی (continental): براعظم کے اندرونی حصے میں واقع ہونا۔ تبخیر کی کمی کی وجہ سے یہاں ہوا خشک ہوتی ہے۔ یہاں دن رات کی گرمی میں تفاوت بہت زیادہ ہوتا ہے۔ گرما اور سرما کے موسم میں یہاں کی تپش میں پایا جانے والا فرق بہت زیادہ ہوتا ہے۔	• بھونکٹن (plankton): سمندری پانی پر تیرنے والے نہایت سست رفتاری سے بہنے والی نباتات اور حیوانات نما خورد بینی جاندار۔ یہ مچھلیوں کی غذا ہوتے ہیں۔ یہی وجہ ہے کہ جہاں سمندروں میں پلانکٹن زیادہ پائے جاتے ہیں وہاں مچھلیاں بھی کثیر تعداد میں پائی جاتی ہیں۔
• بادل (cloud): فضا میں تیرتی ہوئی حالت میں پانی یا برف کے خورد بینی ذرات کا مجموعہ۔	• پیداوار (production): (۱) خام مال پر مختلف عمل کر کے یا انھیں مناسب ترتیب دے کر اس کے ذریعے نئی شے بنانا مثلاً گنے سے گڑ، معدنی لوہے سے فولاد بنانا، مختلف کل پرزوں کو جوڑ کر موٹر انجن بنانا۔ (۲) زراعت میں خرچ کی ہوئی رقم سے حاصل شدہ فصل۔	• بایوگیس (biogas): حیاتی کچرے سے تیار ہونے والی گیس، گھاس پھوس، جانوروں کا فضلہ وغیرہ کے ذریعے بایوگیس تیار کی جاسکتی ہے۔ بایوگیس آتشی گیس ہونے کی وجہ سے اس کا استعمال توانائی ویلے کے طور پر گھروں میں کیا جاتا ہے۔	• تبدیل شدہ چٹانیں (metamorphic rock): آتشی یا تہہ دار چٹانوں پر سخت گرمی اور دباؤ کی وجہ سے بنیادی چٹانوں کے اندر موجود قلموں کے دوبارہ قلمیں بننے کا عمل ہوتا ہے اور ان کی شکل تبدیل ہو جاتی ہے۔ ایسی چٹانوں کو تبدیل شدہ چٹانیں کہتے ہیں۔
• بحری رویں (ocean current): بحر اعظم کے پانی میں رفتار سے بہنے والے پانی کی رو۔ یہ رویں خط استوا سے قطب شمالی اور قطب جنوبی کے درمیان منحنی شکل میں بہتی ہیں۔ بحری رویں دو قسم کی ہوتی ہیں؛ گرم بحری رویں اور سرد بحری رویں۔ گرم بحری رویں خط استوا سے قطبین کی جانب بہتی ہیں جبکہ سرد بحری رویں قطب شمالی اور قطب جنوبی کی جانب سے خط استوا کی طرف بہتی ہیں۔ زمین پر حرارت کو متوازن رکھنے میں بحری رویں اہم رول ادا کرتی ہیں۔ ہوا کی رفتار سمندری پانی کی حرارت اور کثافت کا فرق بحری رویں پیدا ہونے کی اہم وجوہات ہیں۔	• تفاوت حرارت (range of temperature): کسی مقام کے اقل اور اعظم درجہ حرارت کا فرق۔ روزانہ ناپے ہوئے درجہ حرارت کے فرق کو یومیہ تفاوت حرارت کہتے ہیں اور سال بھر کے اوسطاً اقل و اعظم درجہ حرارت کے فرق کو سالانہ اوسطاً تفاوت حرارت کہتے ہیں۔	• بادل (cloud): فضا میں تیرتی ہوئی حالت میں پانی یا برف کے خورد بینی ذرات کا مجموعہ۔	• ثانوی پیشہ (secondary occupation): ابتدائی پیشوں سے حاصل شدہ اشیا پر عمل کر کے نئی اور زیادہ مفید چیزیں بنانے والے پیشے۔ خام معدنیات سے خالص معدن تیار کرنا، لکڑی کا استعمال کر کے فرنیچر بنانا وغیرہ ثانوی پیشوں میں شمار ہوتے ہیں۔ جوڑنے کا کام کرنے والے پیشے بھی اسی میں شامل ہیں۔
• بسالٹ (basalt): آتشی چٹانوں کی ایک قسم۔ آتش فشاں کے			

- **ثالثی پیشہ** (tertiary occupation): ابتدائی اور ثانوی پیشوں کا معاون پیشہ۔ اس پیشے سے پیداوار نہیں ہوتی البتہ سماج کو ان پیشوں سے مختلف خدمات حاصل ہو جاتی ہیں مثلاً برتنوں کی قلعی کرنا، چاقو قینچی کو دھار لگانا ایسی تمام خدمات اس میں شامل ہیں۔
- **جغرافیائی اطلاعاتی نظام** (Geographic information System, GIS): جغرافیائی معلومات کا اعداد و شمار کی شکل میں کمپیوٹر میں کیا گیا ذخیرہ۔ اس معلومات کا استعمال کر کے زمین یا دیگر سیاروں کی نئی خصوصیات کا علم حاصل کیا جاسکتا ہے۔ ان چیزوں کا استعمال شروع میں دورحسی معلومات حاصل کرنے کے لیے کیا گیا۔
- **جغرافیائی مقام کے تعین کا نظام** (Global Positioning System, GPS): کمپیوٹر، مصنوعی سیارہ کی مدد سے زمین کے کسی بھی مقام کا تعین کرنے کی تکنیک۔ اس کے لیے GIS نظام کی مدد لی جاتی ہے۔
- **جنگلاتی غلاف** (forest cover): جنگلوں سے ڈھکا ہوا زمین کا حصہ۔ کسی زمینی خطے میں اکثر قدرتی طور پر جنگلات کی کثرت سے جنگلاتی غلاف تیار ہو جاتا ہے۔ جنگلاتی غلاف تیار ہونے کے لیے برسوں لگ جاتے ہیں۔ ان جنگلوں میں خصوصاً قدرتی طور پر جڑی بوٹیاں پیدا ہو جاتی ہیں۔
- **جنوبی نصف کرہ** (Southern hemisphere): خط استوا سے جنوب کی جانب قطب جنوبی تک پھیلا ہوا زمین کا حصہ۔
- **جوہری قوت** (atomic energy): جوہر کے ٹوٹنے سے پیدا ہونے والی حرارت۔ قدرتی وسائل میں سے بعض معدنیات کا استعمال کر کے یہ حرارت حاصل کی جاتی ہے مثلاً یورینیم، ریڈیم، تھوریم، وغیرہ۔
- **چٹان** (rock): مختلف معدنیات کے یکجا آمیزے کو چٹان کہتے ہیں۔
- **حرارت** (temperature): کسی چیز یا مقام کی گرمی کا تناسب۔
- **حرارت کے پٹے / منطقے** (thermal belt): زمین کی شکل گول ہونے کی وجہ سے سورج سے ملنے والی حرارت یکساں نہیں ملتی۔ اس لیے زمین پر بہت زیادہ، اوسط اور بہت کم حرارت کے پٹے تیار ہو گئے ہیں۔ انھیں منطقہ حارہ، منطقہ بارہ اور منطقہ معتدلہ کہتے ہیں۔ ان پٹوں کا اثر ہوا کے دباؤ، موسم اور ہواؤں پر پڑتا ہے۔
- **حیاتی** (biotic): ماحولیات میں پایا جانے والا جاندار عنصر۔ اس میں نباتات، حیوانات اور خوردبینی جاندار کا شمار ہوتا ہے۔
- **خط استوا** (equator): ° عرض البلد۔ اسے بنیادی عرض البلد بھی کہتے ہیں۔ اس عرض البلد سے زمین شمالاً جنوباً دو برابر حصوں میں تقسیم ہو جاتی ہے۔ خط استوا سب سے بڑا عرض البلد بھی ہے۔
- **خط جدی** (tropic of capricorn): جنوبی نصف کرے میں ° ۲۳ ۳۰ عرض البلد۔ خط استوا سے خط جدی تک تمام مقامات پر سورج کی کرنیں سال میں دو بار عمودی پڑتی ہیں۔ زمین سے دکھائی دینے والی جنوب کی جانب سورج کی ظاہری روش زیادہ سے زیادہ خط جدی تک رہتی ہے۔ اس کے بعد سورج شمال کی جانب سرکتا ہوا ہمیں محسوس ہوتا ہے۔
- **خط سرطان** (tropic of cancer): شمالی نصف کرے میں ° ۲۳ ۳۰ عرض البلد۔ خط استوا سے اس عرض البلد تک سورج کی کرنیں عمودی پڑتی ہیں۔ خط استوا سے خط سرطان تک تمام مقامات سال میں دو بار سورج کی کرنیں سیدھی محسوس کرتے ہیں۔ زمین پر سے دکھائی دینے والی شمال کی جانب کی سورج کی ظاہری روش زیادہ سے زیادہ خط سرطان تک رہتی ہے۔ اس کے بعد سورج ہمیں جنوب کی سمت سرکتا ہوا دکھائی دیتا ہے۔
- **خطوط مساوی حرارت** (isotherms): نقشے پر مساوی حرارت کے مقامات کو جوڑنے والے خطوط کو مساوی حرارت کے خطوط کہتے ہیں۔
- **خطی جال** (graticule): سطح زمین پر طول البلد اور عرض البلد کے فرضی خطوط سے بننے والا جال۔
- **دائرہ آرکٹک** (arctic circle): شمالی نصف کرے میں ° ۶۶ ۳۰ کا عرض البلد دائرہ آرکٹک کہلاتا ہے۔ اس عرض البلد سے رویت شمس یعنی سورج کے دکھائی دینے کے وقت کی حدود متعین کی جاتی ہیں۔ ° ۳۰ عرض البلد کے جنوب میں سورج زیادہ سے زیادہ ° ۲۴ گھنٹے دکھائی دیتا ہے تو شمال میں سورج کے دکھائی دینے کا زمانہ ° ۲۴ گھنٹے سے بڑھ کر چھ ماہ تک ہوتا ہے۔
- **دائرہ انٹارکٹک** (antarctic circle): جنوبی نصف کرے میں ° ۶۶ ۳۰ عرض البلد۔ اس عرض البلد سے رویت شمس یعنی سورج کے دکھائی دینے کے وقت کی حدود متعین کی جاتی ہیں۔ ° ۶۶ ۳۰ عرض البلد کے شمال میں سورج زیادہ سے زیادہ ° ۲۴ گھنٹے تک دکھائی دیتا ہے تو جنوب میں سورج ° ۲۴ گھنٹے سے بڑھ کر چھ مہینے تک دکھائی دیتا ہے۔
- **ربعی پیشہ** (quaternary occupations): خدماتی پیشوں کی

- **مخصوص قسم۔** ثلاثی پیشوں کی بہ نسبت ربعی پیشے کی خدمت انجام دینے کے لیے مخصوص صلاحیتوں کی ضرورت ہوتی ہے۔ اس کے لیے تربیت یافتہ لوگوں کی ضرورت ہوتی ہے۔ ان پیشوں سے ملنے والی آمدنی زیادہ ہوتی ہے مثلاً ڈاکٹر، انجینئر، استاد، سافٹ ویئر انجینئر۔
- **روایتی (traditional) :** رسمی طور پر چلی آرہی روایت۔ قدیم زمانے سے چلی آرہی چیزیں جیسے توانائی کے وسیلے کے طور پر لکڑی، کونہ، مٹی کا تیل وغیرہ کا استعمال ہم صدیوں سے کرتے چلے آ رہے ہیں۔ اس لیے یہ روایتی وسائل ہیں۔
- **سبز خانہ گیس (green house gases) :** ماحولیات کی ایسی ہوا جو گرمی جذب کر کے ذخیرہ کر سکتی ہے۔ ان گیسوں کی وجہ سے فضائی حرارت بڑھ جاتی ہے۔ کاربن ڈائی آکسائیڈ، کلورو فلورو کاربن (CFC)، آرگان وغیرہ گیسوں کا شمار گرین ہاؤس گیسوں میں ہوتا ہے۔ فضاے زمین میں ان گیسوں کی مقدار بڑھ جانے سے زمین کی حرارت بڑھ رہی ہے۔
- **سمندری نزدیکی (nearness to the sea) :** سمندر سے نزدیک تر ہونا۔ ساحلی علاقے کی حرارت پر سمندری پانی کی قربت کا اثر ہوتا ہے۔ ساحلی علاقوں میں اقل اور اعظم حرارت میں فرق کم ہوتا ہے۔ یہاں کی آب و ہوا معتدل رہتی ہے۔
- **سیاراتی / مستقل ہوائیں (planetary winds) :** زیادہ دباؤ والے پٹے سے کم دباؤ والے پٹے کی جانب وسیع علاقے میں مستقل بہنے والی ہوائیں۔ ان میں مشرقی (تجارتی) ہوائیں مغربی اور قطبی ہواؤں کا شمار ہوتا ہے۔
- **شمالی نصف کرہ (northern hemisphere) :** خط استوا سے قطب شمالی تک پھیلا ہوا زمین کا شمالی نصف حصہ۔
- **شہر یانا (urbanization) :** گاؤں یا قصبے کا شہر میں تبدیل ہو جانا۔ علاقہ اور آبادی کے لحاظ سے یہ تبدیلی عمل میں آتی ہے۔ جدید افکار کی ترقی و تشہیر، ثانوی اور ثلاثی پیشوں کی ترقی کی وجہ سے چھوٹے گاؤں شہر میں تبدیل ہو جاتے ہیں یا چھوٹے گاؤں بڑے شہروں کا حصہ بن جاتے ہیں۔
- **صنعتیانا (industrialization) :** مختلف قسم کی اشیا تیار کرنے اور انھیں جوڑنے والی صنعتوں کا ارتکاز۔ صنعتوں کی ترقی معاشی ترقی اور معیار زندگی کی ضامن ہوتی ہے۔ لیکن صنعت کاری ہی کی وجہ سے آلودگی میں اضافہ ہوتا ہے اور ہمارا ماحول خراب ہوتا ہے۔
- **طبعی ساخت (physiography) :** سطح زمین پر اُتار چڑھاؤ، میدان، ٹیکری، پہاڑ، وادی، ٹیلے جیسے زمین کی ہیئت کی وجہ سے زمین کے علاقوں کی قدرتی ساخت تیار ہو جاتی ہے۔ تیز ڈھلان اور سطح سمندر سے بلندی کی بنیاد پر قدرتی ساخت کے فرق کو سمجھا جاسکتا ہے۔
- **طول البلد (longitude) :** کسی مقام کا بنیادی طول البلد سے زاویائی فاصلہ۔
- **عرض البلد (Latitude) :** کسی مقام کا خط استوا سے زاویائی فاصلہ۔ یہ درجاتی فاصلہ زمین کے مرکز سے گنا جاتا ہے۔ عرض البلد خط استوا سے شمالاً جنوباً گنے جاتے ہیں۔
- **غیر جاندار (abiotic) :** ماحولیات میں پائے جانے والے غیر جاندار عناصر مثلاً ہوا، پانی، معدنیات۔
- **قدرتی وسائل (natural resources) :** فطرت میں موجود بے شمار اشیا میں سے انسان جن کا استعمال کرتا ہے وہ چیزیں مثلاً درخت کی لکڑی، معدنیات وغیرہ۔ قدرتی وسائل کے سہارے انسان اپنی ضرورتیں پوری کرتا ہے۔
- **قطب جنوبی (South Pole) :** زمین کے محور کا قطب شمالی کے مخالف سرا۔
- **قطب شمالی (north pole) :** زمین کے محور کا قطب تارے کی جانب کا سرا۔
- **گلوب (globe) :** کرہ زمین کا ماڈل۔
- **لاوا (lava) :** آتش فشاں پھٹنے کے بعد سطح زمین پر آنے والا گرم سیال مادہ۔ یہ لاوا نیم سیال ہوتا ہے۔ باہر نکلنے کے بعد اس سے آتش چٹانیں بنتی ہیں۔
- **متوازی عرض البلد (Parallel of latitude) :** سطح زمین پر ایک فرضی دائرہ نما خط۔ اس کے دائرہ کی سطح زمین کے محور کو زاویہ قائمہ میں قطع کرتی ہے۔ یہ دائرہ نما خط ایک دوسرے کے متوازی ہوتے ہیں۔
- **مٹی (soil) :** زمین کی سطح پر سب سے اوپر کی مہین پرت۔ اس کی موٹائی عموماً ایک میٹر سے کم ہوتی ہے۔ اس پرت میں معدنیاتی اور نامیاتی ذرات کی آمیزش ہوتی ہے۔ مٹی میں ریت کے ذرات اور خاک چٹانوں کی فرسودگی کے سبب تیار ہوتے ہیں نیز حیاتی اجزا 'ہیوس' کی تجزیہ کاری سے حاصل ہوتا ہے۔ مٹی تیار ہونے کا عمل نہایت سست رفتاری سے ہوتا ہے۔ نباتات کی نشوونما اور ان کے لیے

- **ہوا کے دباؤ والے پٹے** (pressure belt): فضا میں موجود ہوا حرارتی پٹوں نیز ساحلی اور براعظمی علاقوں کے مطابق کم زیادہ گرم ہوتی ہے۔ کم حرارت والے علاقے میں ہوا کم بھیلیتی ہے۔ ایسے علاقوں میں ہوا کا دباؤ بڑھ جاتا ہے۔ زیادہ حرارت والے علاقے میں ہوا زیادہ گرم ہو جاتی ہے اور بھیل کر لطیف ہو جاتی ہے۔ ایسی لطیف ہوا ہلکی ہو کر فضا میں چلی جاتی ہے اور یہاں خلا پیدا ہوتا ہے۔ پیدا ہونے والے اس خلا کی وجہ سے اس علاقے میں ہوا کا دباؤ کم ہو جاتا ہے۔ ہوا کے کم دباؤ اور زیادہ دباؤ کے ایسے پٹے عرض البلد کے متوازی ہوتے ہیں۔ زیادہ دباؤ والے پٹے کی جانب سے خلا کی وجہ سے پیدا ہونے والے کم دباؤ والے پٹے کی طرف ہوا بہتی ہے۔
- **ہیومس** (humus): مٹی میں موجود سڑے گلے نباتی و حیاتی مادے۔ اس میں درختوں کی جڑیں، سڑے گلے پتے، نیز ادھ سڑے گلے یا مکمل طور سے سڑے گلے حیاتی اجزاء شامل ہیں۔
- **ضروری غذائی اجزاء حاصل کرنے کے لیے مٹی کی ضرورت ہوتی ہے۔** خطے کی آب و ہوا اور بنیادی چٹانیں مٹی کے بننے اور اس کی قسموں پر اثر انداز ہوتی ہیں۔
- **مد و جزر** (tides): سورج اور چاند کی قوت کشش اور زمین کی مرکز گریز قوت کے اجتماعی اثرات کی وجہ سے سمندر کی آبی سطح بڑھتی ہے تو مد کہلاتی ہے اور گھٹتی ہے تو اسے جزر کہتے ہیں۔
- **معاشی لین دین** (economic transaction): مال، اشیا اور پیسوں کے لین دین سے ہونے والی تجارت۔ شیئر بازار، بینک، تجارتی منڈیاں وغیرہ جگہوں پر ایسی تجارت ہوتی ہے۔
- **معدن** (mineral): قدرتی طور پر غیر نامیاتی عمل سے وجود میں آئی ہوئی مختلف مرکباتی اشیا معدن کہلاتی ہیں۔ گریفائٹ یا ہیرا جیسے بعض معدن البتہ خالص عنصر کی معدنیات کے مخصوص کیمیائی نام (اصطلاحات) ہوتے ہیں۔
- **منافع** (yield): ساجھے داری کے عوض حاصل شدہ مال مثلاً فی ہیکٹر حاصل ہوئی گیہوں کی فصل، گھنٹوں کے حساب سے کام کا ملنے والا عوض۔
- **موجیں** (waves): توانائی کا بہاؤ جس وسیلے سے ہوتا ہے اس میں تبدیلی واقع ہوتی ہے۔ اس وجہ سے اوسط سطح بلند ہو جاتی ہے اور بلندی کی دونوں جانب نشیب دکھائی دیتا ہے۔ اسے ہی موج کہتے ہیں۔ سطح سمندر پر ہوا کی ضرب سے موجیں بنتی ہیں۔ بہاؤ انتقال توانائی کا ہوتا ہے، وسیلہ کا نہیں۔
- **میگما** (magma): زمین کے اندرونی حصے میں گچھلا ہوا گرم سیال مادہ۔ یہ مادہ بالعموم نیم سیال ہوتا ہے۔ قشر ارض پر یہ مادہ ٹھنڈا ہوتا ہے۔ اس سے زیر زمین آتشی چٹانیں بنتی ہیں۔
- **نصف کرہ** (hemisphere): کرے کا آدھا حصہ۔ خط استوا کی وجہ سے زمین کے شمالی اور جنوبی دو نصف کرے ہوتے ہیں۔ ° اور ° ۱۸۰ طول البلد کو اگر ایک مکمل دائرہ تسلیم کر لیں تو زمین کے مشرق و مغرب میں بھی دو نصف کرے ہوتے ہیں۔
- **نمک سار** (salt pans): جس جگہ سمندر کے نمکین پانی سے نمک بنایا جاتا ہے۔ وہاں بنائی گئی کھاریاں۔
- **نمی / رطوبت** (humidity): ہوا میں آبی بخارات کے تناسب کو نمی یا رطوبت کہتے ہیں۔ اسے فی صد میں بتایا جاتا ہے۔
- **وسائل توانائی** (energy resources): ایسی چیزیں جن سے توانائی پیدا کی جاسکتی ہے مثلاً کوئلہ، معدنی تیل، ہوا، پانی، وغیرہ۔

* حوالہ جاتی کتب *

• اُردو انسائیکلو پیڈیا

- Living in the Environment - G. T. Miller Jr.
- Physical Geography in Diagrams - R. B. Bunnet
- Maharashtra in Maps - K. R. Dixit
- Oxford Dictionary of Human Geography.
- Physical Geography - Strahler
- General Climatology - H. J. Critchfield
- The Statesman team Book 2016
- Exploring Your World - National Geographic
- Family Reference Atlas - National Geographic
- National School Atlas - NATMO.

- <http://www.latlong.com>
- <http://www.kidsgeog.com>
- <http://oceanservice.noaa.gov>
- <http://earthguide.ucsd.edu>
- <http://geography.about.com>
- <http://www.wikipedia.org>



مہاراشٹر راجیہ پاٹھیہ پستک نرمتی وابھیاس کرم سنشودھن منڈل، پونہ - ۴۱۱۰۰۴

اردو بھوگول ایضات سہاوی

₹ 33.00

